



Reġjun Għawdex

MINUTI

Laqgħa tar-Reġjun Għawdex Nru 83/2019

It-Tnejn, 22 ta' April 2019

Il-Kumitat Reġjonali Għawdex iltaqa' fis-Sala Saverio Cassar, fl-Uffiċċju Reġjonali li jinsab fi Triq I-Għaxra ta' Ġunju 1887, Victoria, Għawdex fis-7.30 ta' filgħaxija.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Preżenti	Sur Emanuel Mintoff	-
Ta' Kerċem	Sur Mario Azzopardi	Preżenti	Sur Paul Mizzi	-
Il-Munxar	Ms Sonya Abela	Preżenti	Ms Juliet Rose Attard	-
In-Nadur	Sur Edward Said	Assenti	Sur Eucharist Camilleri	Assenti
Il-Qala	Sur Paul Buttigieg	Assenti	Sur Jesmond Borg	Assenti
San Lawrenz	Sur Noel Formosa (Viċi-President)	Preżenti	Sur Anthony Formosa	-
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Preżenti	Sur Aaron Agius	-
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

Minuti

Il-President Dr Samuel Azzopardi ippresjeda l-Laqgħa.

83.1 Qari tal-Ittri ta' Apoloġija

83.1.1 Il-Laqgħa bdiet fis-7.35p.m. Intqalgħet it-talba tal-bidu. Minħabba li ma kienx hemm ittri ta' apoloġija, il-Laqgħa tkomplet skont l-Aġenda.

83.2 Qari, kunsiderazzjoni u approvazzjoni tal-Minuti tal-Laqqgħat preċedenti

83.2.1 Inqraw il-Minuti tal-wieħed u tmenin(81) u tat-tnejn u tmenin(82) Laqgħa u ġew approvati unanimament.

83.3 Punti imqajjma mill-Minuti

83.3.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħat preċedenti li kienu għadhom kif inqraw sabiex tkompli d-diskussjoni dwarhom.

83.3.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-aġġornamenti li kien hemm fir-rigward:

- *Ħatra ta' Deputat Segretarju Eżekuttiv* - fejn is-Segretarju Eżekuttiv informa lill-membri preżenti li wara li l-Ministru kien reġa' approva l-estensjoni tal-Ħatra tas-Sinjura Miriam Attard bħala Deputat Segretarju Eżekuttiv tar-Reġjun Għawdex b'effett mill-4 ta' Jannar 2019, ir-Reġjun kien reġa' ġie mistieden mid-Dipartiment għall-Gvern Lokali sabiex kemm-il darba ma' kienx hemm tibdil fil-persuna nominata, l-istess persuna kienet ser tibqa' meqjusa bħala il-persuna miżmuma mir-Reġjun Għawdex biex isservi bħala Deputat Segretarju Eżekuttiv u għaldaqstant id-Dipartiment kien ser imexxi din ir-rakkomandazzjoni lill-Ministru konċernat. Wara li s-Segretarju Eżekuttiv informa lill-membri preżenti li hu kien diġa' ikkomunika b'dan lis-Sinjura Attard li kienet aċċettat mill-ġdid il-Ħatra, il-membri qabblu li għalhekk in-nomina tas-Sinjura Attard bħala Deputat Segretarju Eżekuttiv tar-Reġjun Għawdex għandha tinzamm.
- *Monument tar-Reġjun Għawdex* – fejn is-Segretarju Eżekuttiv informa lill-membri preżenti li wara li l-Kunsill Lokali *Città Victoria* ma kienx sab oġġezzjoni għat-twaqqif ta' Monument tar-Reġjun Għawdex fil-Foss taċ-*Cittadella*, kienu għaldaqstant ser jissoktaw mill-ġdid id-diskussjonijiet mal-Uffiċċjali taċ-*Cittadella Management Committee* sabiex jiġu definiti u stabbiliti l-kriterji li bihom trid tinħareġ is-sejħha għall-monument fost dawk l-Artisti interessati li jaħdmuh, filwaqt li jinbdew ukoll diskussjonijiet mal-Uffiċċjali tal-Awtorità tal-Ippjanar dwar is-sottomssjoni tal-applikazzjoni rispettiva sabiex jitwaqqaf dan il-monument;
- *Progett Sort It Out* - fejn is-Segretarju Eżekuttiv informa lill-membri li l-Kuntrattur *Green Skips Services Limited* kienu infurmaw lill-Kunsill Lokali ta' Għawdex dwar tqassim li diġa sar fl-istess Kunsilli Lokali fil-bidu ta' Marzu u ta' April 2019, filwaqt li reġa' aċċenna ukoll għaċ-*Ċirkulari AKL 2019/022* maħruġa mill-Assoċjazzjoni Kunsilli Lokali(AKL) fejn heġġet lill-istess Kunsilli Lokali sabiex kemm-il darba jkunu avviciinati mill-istess Kumpanija dwar aktar tqassim fil-Lokalità biex ikomplu joffru s-sapport meħtieġ kollu sabiex kemm jista' jkun ir-residenti jingħataw il-*bins*;
- *Il-Parteċipazzjoni fil-Young European Orchestra 2019* - fejn is-Segretarju Eżekuttiv informa lill-membri li għall-awdizzjonijiet għall-istudenti interessati li ser jipparteċipaw fl-edizzjoni ta' Mejju ta' din is-sena ġewwa Bordeaux kienu nżammu nhar il-*Ħamis, 7 ta' Marzu, 2019* ġewwa l-Uffiċċju Reġjonali u saru minn Mro Mark Gauċi u li kienu attendew seba'(7) studenti, tlieta(3) mis-sezzjoni tar-ram u erba'(4) mis-sezzjoni tal-korda, u li eventwalment kienu ġew infurmati mill-organizzaturi li kienu ser jaċċettaw biss l-istudenti tal-korda minħabba li s-sezzjonijiet tar-ram kienu kompluti, kif ukoll li huma jistgħu jisponsorjaw biss erba' studenti u lis-Surmast grazzi

għall-fondi li akkwistaw din is-sena taħt il-Programm Erasmus + li jkopru biss l-ispejjeż kollha kemm ta' biljetti tal-ajru kif ukoll ta' akkomodazzjoni għad-delegazzjoni Għawdxija kollha biex hekk la ser ikun hemm bżonn li jingħataw *sponsors* la mill-Kunsilli Lokali rispettivi u lanqas mir-Regjun Għawdex;

83.3.3 Għalhekk, minħabba li ma kienx hemm oġġezzjoni u lanqas aġġornamenti oħra, il-laqqgħa tkomplet skont l-aġenda.

83.4 Komunikazzjoni tal-President

83.4.1 Il-President Dr Samuel Azzopardi irringrazzja mill-qalb lill-membri preżenti li minkejja li l-maġġor parti minnhom jinsabu f'nofs kampanja elettorali, xorta attendew għal-Laqqgħa tar-Regjun Għawdex filwaqt li awguralhom mill-qalb li l-poplu jerġa' mhux biss jafda l-fiduċja tiegħu fihom u jerġa' jeleġġihom imma ukoll jikkonfermahom Sindki, minħabba li r-Regjun Għawdex jaf kemm ħadmu, stinkaw u għamlu saġrifici personali kbar biex iħallu l-Lokalità aħjar mhux biss minn kif sabuha huma imma saħansitra minn kif ħallewha huma stess minħabba li ħafna minnhom servew għall-numru ta' snin fil-Kunsill Lokali rispettivi tagħhom kemm bħala Sindki kif ukoll bħala Kunsilliera. Fl-aħħar irringrazzja ukoll lil dawk is-Sindki li fuq għażla personali mhux faċli tagħhom ħadu d-deċiżjoni li ma jikkontestawx aktar għax jidhrilhom li wasal iż-żmien li jkun hemm demm ġdid fil-Kunsill tagħhom u għaldaqstant li jinħatar ukoll Sindku ġdid u għalhekk kien jixraq li jingħataw il-ġieh li jixirqilhom tal-ħidma li wettqu fl-aħjar interess tal-Lokalità u ta' Għawdex ukoll. Fl-aħħar il-President irringrazzja ukoll lil dawk il-persuni li oġġogħom li jikkontestaw għall-elezzjonijiet li ser jinżammu fil-25 ta' Mejju 2019.

83.4.2 Il-President Dr Samuel Azzopardi b'sodisfazzjon kbir ħabbar li l-Konferenza tal-Kummissjoni għar-Riżorsi Naturali(NAT) fi ħdan il-Kumitat tar-Regjuni tal-Unjoni Ewropea li inżammet ġewwa Għawdex fl-aħħar ġimgħa ta' Marzu 2019 u li kienet organizzata mir-Regjun Għawdex flimkien mill-Kumitat tar-Regjuni tal-Unjoni Ewropea u bis-sapport tal-Assoċjazzjoni Kunsilli Lokali(AKL) u l-Ministeru għat-Turizmu dwar Inizzjattiva tal-Unjoni Ewropea għar-Regjuni tal-Punent tal-Mediterran b'rabta ma' Proġett dwar l-Iżvilupp Sostennibbli tal-Ekonomija Bluna fil-Punent tal-Mediterran, kienet suċċess kbir li għaliha kellhom ukoll kliem ta' tifhir kemm il-President u l-membri tal-Kumitat tar-Regjuni tal-Unjoni Ewropea, kif ukoll il-President tar-Repubblika ta' Malta l-E.T. Marie-Louise Coleiro Preca u l-Kummissarju tal-Unjoni Ewropea Karmenu Vella li attendew u indirizzaw l-istess konferenza, kif ukoll numru ta' mistednin li laqqgħu l-istedina tar-Regjun Għawdex u attendew għal din il-konferenza li inżammet għall-ewwel darba fl-istorja kemm ta' Għawdex kif ukoll tal-istess Kumitat tar-Regjuni Ewropew ġewwa Għawdex.

83.4.3 Il-President Dr Samuel Azzopardi b'sodisfazzjon kbir ħabbar ukoll li l-offerta għall-pubblikazzjoni ta' *Coffee-Table Book* dwar Għawdex – Il-Gżira u Niesa, kienet miftuħa filwaqt li awgura li jkun hemm konkorenza tajba minn offerenti interessati sabiex eventwalment il-għan ta' dan il-ktieb jintlaħaq u bil-fotografija jittieħdu *snap-shots* mill-ħajja ta' kuljum ta' individwu/i waqt attività normali jew komunitarja fil-ħajja tagħhom f'postijiet storiċi jew postijiet oħra ġewwa Lokalitajiet differenti ġewwa Għawdex matul staġuni varji, kif ukoll veramanet juri l-ħajja ta' Għawdex fl-ispazju u ż-żmien li fih ngħid r-ritratti u li jistgħu anke iservu ta' studju antropoloġiku soċjali u kulturali li jista' jittqabbel kemm ma' żminijiet passati u futuri, kemm ta' Għawdex stess, kif ukoll ta' gzejjer jew pajjiżi oħra madwar id-dinja.

83.5 Ir-Riforma tal-Gvern Lokali

83.5.1 Il-President Dr Samuel Azzopardi għarraf lill-membri preżenti li d-diskussjonijiet u s-Seduti Parlamentari dwar ir-Riforma tal-Gvern Lokali issa kienu lesti u jonqos biss prattikament l-aħħar Stadju tat-Tielet Qari. Il-President semma' ukoll il-punti ewlenin li ser jidhru fis-seħħ bir-Riforma kif ukoll ta' ħarsa lejn dawk il-proposti li jirrigwardjaw ir-Regjuni u l-Kunsilli Lokali.

83.5.2 Il-President Dr Samuel Azzopardi filwaqt li semma' dawk il-proposti li l-aktar huma mportanti u li kien ilu jinħass il-ħtieġa li jiġu ndirizzati f'riforma simili, stqarr li bħal kull riforma oħra ikun hemm proposti tajba u pożittivi, biss xi drabi jkun hemm qbil fuq oħrajn li ma humiex jew li ser iħallu effett pjuttost mhux desiderat bħalma hi l-esklużjoni tal-Kumitati Amministrattivi li dwarhom id-dibattitu jidher li ser jibqa' għaddej bejn minn hu favorihom u minn jaħsibha mod ieħor.

83.5.3 Fir-rigward tar-Regjuni, il-President semma' kif minn Kumitati Reġjonali ser jinbidlilhom l-isem għall-Kunsilli Reġjonali, kif ukoll ser jingħatalhom rikonoxximent ta' livell ieħor ta' Gvern Lokali li hu regolat

bi Protokol Lokali u Reġjonali u li jiffirma parti mil-Liġi, filwaqt li spjega kif ir-Regjuni minn ħamsa(5) ser jiżiedu għal sitta(6) f'Ottubru 2022 meta terġa' tinzamm l-Elezzjoni biex jinħatar l-Eżekuttiv tal-Assoċjazzjoni tal-Kunsilli Lokali(AKL), kif ukoll li ser jingħataw aktar responsabbiltajiet li sal-lum huma responsabbiltajiet tal-Gvern Ċentrali, kif ukoll tishih ta' riżorsi flimkien ma' allokkazzjoni finanzjarja li tippermettilhom iwettqu l-funzjonijiet tagħhom b'mod effettiv.

83.5.4 Wara diskussjoni nteressanti fejn il-President Dr Samuel Azzopardi spjega għall-benefiċċju tal-membri preżenti xi episodji mill-ħafna diskussjonijiet li kien involut fihom dwar numru ta' proposti kemm bħala l-Kelliem tal-Oppożizzjoni fil-Kumitat tar-Riforma tal-Gvern Lokali, kif ukoll bħala Vċi-President tal-AKL u li waslu biex eventwalment ir-Riforma tiġi emendata kif inhi sabiex verament tirrifletti l-iskop li għalih saret u li tirrispekka l-interessi demokratiċi tal-Elettorat in ġenerali, awgura mill-qalb li din ir-Riforma verament twassal biex iġġib dawk il-bidliet tant meħtieġa f'kull livell tal-Gvern Lokali u fl-aħjar interess taċ-Ċittadini li llum wara ħamsa u għoxrin(25) sena ta' Gvern Lokali konvinti dwar il-ħolqien tal-Kunsilli Lokali u r-Regjuni tant li ukoll iħossu li għandhom jipparteċipaw fil-proċess demokratiku sabiex jeleġġu r-rappreżentanti tagħhom fil-Lokalità bil-għan li tijieb il-livell ta' ħajja aħjar għalihom fil-Lokalità tagħhom.

83.6 Preżentazzjoni tal-Management Report għas-sena 2017

83.6.1 Il-President Dr Samuel Azzopardi stieden lill-*Accountant* tar-Regjun Għawdex is-Sur Daniel Galea sabiex filwaqt li jagħti spjega tal-proċess kollu involut, jinforma lill-membri preżenti bil-kontenut tal-*Management Letter* kif mibgħutha mill-Awditur.

83.6.2 Is-Sur Daniel Galea beda l-intervent tiegħu billi għall-benefiċċju tal-membri ta spjegazzjoni dettaljata tal-*Management Letter* għas-sena 2017 kif mibgħutha mill-Awditur filwaqt li fisser il-kummenti li r-Regjun Għawdex kien prepara bħala r-risposta sabiex wara li jiġu approvati jew mod ieħor mir-Regjun Għawdex jintbagħtu lill-Uffiċċju Nazzjonali tal-Verifika fi żmien sitt(6) ġimgħat kif mitlub mil-Liġi.

83.6.3 Għas-sena 2017, l-Awdituri kienu bħas-snin preċedenti reġgħu irrimarkaw li r-Regjun Għawdex kien qiegħed jibbaża l-informazzjoni tiegħu fuq is-sistema tad-Datatrak meta r-Regjun ma għandux kontroll tal-istess sistema. Is-Sur Daniel Galea spjega kif ir-Regjun kien qiegħed jipprova jagħmel dawk il-kontrolli kollha meħtieġa sabiex jiġi assigurat li qiegħed jinżamm rendikont tajjeb ta' xi flus jirċievi r-Regjun Għawdex billi jsiru r-rikonċiljazzjonijiet meħtieġa tal-kontitjiet bankarji kollha. L-Awdituri kienu reġgħu rrimarkaw dwar is-sitwazzjoni prekarja tal-finanzi tar-Regjun Għawdex u li għas-sena 2017 kienet spicċat b'*negative net current liabilities* ta' €10,467.

83.6.4 Wara diskussjoni interessanti fejn intalab l-intervent tas-Sur Daniel Galea, il-membri inkarigaw lis-Segretarju sabiex jibgħat ir-risposti għall-*Management Letter* għas-sena 2017 kif diskussa, kif ukoll sabiex ikun diliġenti ħalli ċertu nuqqasijiet elenkati fir-rapport kemm jista' jkun ma jirrepetux ruħhom din is-sena.

83.7 Approvazzjoni tal-Financial Statements għas-sena 2018

83.7.1 Il-President Dr Samuel Azzopardi imbagħad reġa' stieden lis-Sur Daniel Galea, l-*Accountant* tar-Regjun Għawdex sabiex jippreżenta ukoll il-*Financial Statements* tar-Regjun Għawdex għas-sena 2018.

83.7.2 Is-Sur Daniel Galea filwaqt li ta' rendikont u spjega dettaljata għall-benefiċċju tal-membri preżenti tas-sitwazzjoni finanzjarja tar-Regjun Għawdex kif kienet fis-sena 2018, ikkonkluda li r-Regjun Għawdex kien irreġistra d'ħul li jammonta għal kwazi €140,000 filwaqt li kellu ħruġ li jammonta għal kwazi €132,000 u allura kien irreġistra qliegħ ta' €8,000.

83.7.3 Is-Sur Galea kompla billi filwaqt li aċċenna għall-fatt li fis-2017 kien intlaħaq ftehim bejn il-Kumpanija *The Guards & Warden Service House Limited* u l-LESA u r-Regjun Għawdex fejn mhux biss kien ġie deċiż li l-LESA kienet ġiet mitluba tintervjeni biex tħallas hi d-dejn li l-istess Regjun Għawdex kien fadallu mal-istess Kumpanija imma ukoll li l-istess Kumpanija kienet qatgħet l-interessi fuq id-dejn akkumulat mitluba minnha aktar kmieni fl-2017 għax il-LESA kienet temmet il-pagamenti rispettivi tagħha

sa' Diċembru 2017 kif kien miftihem, kawża ta' hekk, l-istess bilanċ pendenti issa ma għandux aktar terminu ta' pagament u għaldaqstant huwa klassifikat bħala *long term*.

83.7.4 Hu temm l-intervent tiegħu billi filwaqt li fakkar kif ir-Regjun Għawdex kien talab ukoll rifuzjoni tal-pagi mill-Proġetti ko-finanzjati mill-Unjoni Ewropea li għandu, kollox jindika li r-Regjun Għawdex temm is-sena Finanzjarja 2018 b'*surplus* ta' kważi €10,000 meta jiġu mqabbla l-*current assets* mal-*current liabilities*.

83.7.5 Wara diskussjoni interessanti fejn is-Segretarju Eżekuttiv ta' rendikont ħafif ukoll tas-sitwazzjoni finanzjarja preżenti, fejn issemma' kif is-sitwazzjoni minkejja kollox tinsab taħt kontroll allavoja il-predikament finanzjarju li għandu r-Regjun Għawdex jibqa' xorta jikkundizzjoni il-ħidma tar-Regjun, il-membri preżenti approvaw il-*Financial Statements* għas-sena 2017 unanimament filwaqt li reġgħu insistew mas-Segretarju Eżekuttiv sabiex malajr kemm jista' ikun jitlestu l-Awditjar tagħhom ukoll sabiex ir-Regjun Għawdex ikun konformi mar-regolamenti finanzjarji.

83.7.6 Il-President Dr Samuel Azzopardi filwaqt li faħħar il-mod għaqli li bih qegħdin jiġu amministrati il-Finanzi tar-Regjun kif ukoll esprima t-tama li din is-sena tinstab soluzzjoni dejjem għall-predikament finanzjarju li għandu r-Regjun, irringrazzja lis-Sur Daniel Galea tal-intervent tiegħu f'dan il-ħin tal-gurnata filwaqt li stiednu jhalli s-sala sabiex il-laqqha tkun tista' tissokta skont l-aġenda.

83.8 Hatra ta' Data Protection Officer għar-Regjun Għawdex

83.8.1 Il-President Dr Samuel Azzopardi, filwaqt li għamel referenza għall-korrispondenza kollha li għaddiet bejn id-Dipartiment għall-Gvern Lokali, l-Assoċjazzjoni Kunsilli Lokali (AKL) u l-Kunsilli Lokali b'rabta mal-ħatra ta' *Data Protection Officer*, spjega kif għalkemm ingħatat direttiva mid-Dipartiment għall-Gvern Lokali sabiex ma jiġux pubblikati aktar sejhiet għall-offerti u/jew jiġu iffirmati kuntratti mir-Regjuni li jeffettwaw il-Kunsilli Lokali kollha li jiffurmaw parti mill-istess Kumitat Reġjonali minħabba t-tibdil bir-riforma, fil-każ tas-Sejha għal *Data Protection Officer* kienet saret eċċezzjoni kif ukoll fil-każ ta' Għawdex din id-direttiva ma kinitx tapplika minħabba li r-Regjun Għawdex mhux ser ikollu tibdil ta' konfini u għalhekk kien qiegħed jitlob lir-Regjun Għawdex sabiex jiddeciedi jekk din is-sejha tinħariġx mir-Regjun Għawdex bil-għan li jiġi akkwistat prezz aħjar għal kulħadd jew inkella l-Kunsilli Lokali joħorġu s-sejha huma individwalment minħabba li l-Kunsilli Lokali qegħdin jiġu mitluba jaħtru *Data Protection Officer* ukoll.

83.8.2 Wara diskussjoni interessanti fejn ġie spjegat il-fatt li d-*Data Protection Officer* hu mistenni li jagħmel awdittjar tad-dokumenti kollha miżmuma fil-Kunsilli Lokali, kif ukoll tfassil ta' *Privacy* u *Retention Policies* li jikkonċernaw anke siti elettronici u midja soċjali oħra, il-membri qabblu li din is-sejha għandha tinħareġ mir-Regjun Għawdex f'isem il-Kunsilli Lokali kollha ta' Għawdex u li sal-aħħar ta' Mejju 2019 għandha tkun preferibilmment evalwata ukoll sabiex ikun ġie deċiż l-offerent magħżul minħabba li l-Kunsilli Lokali ingħataw sa' dakinhar biex jinnominaw u jaħtru d-*Data Protection Officer* rispettiv tagħhom.

83.8.3 Għalhekk, ġie deċiż li l-Kunsilli Lokali kollha għandhom jingħataw sal-Ġimgħa 26 ta' April 2019 żmien biex jikkonfermaw jew mod ieħor jekk ir-Regjun Għawdex joħroġx is-Sejha hu jew mod ieħor u li kemm-il darba ikun hemm qbil unanimu mill-Kunsilli Lokali, ir-Regjun Għawdex jippubblika s-sejha sabiex sal-aħħar ta' Mejju 2019 ikun ġie konkluż dan il-proċess.

83.9 Sejha għall-impjeg *part-time* ta' Registratur Tribunal – Regjun Għawdex

83.9.1 Il-President Dr Samuel Azzopardi, fakkar lill-membri preżenti li, wara li kienet ġiet ippubblikata s-sejha interna għall-Post ta' Registratur tat-Tribunal – Regjun Għawdex (*part-time*) f'Ottubru 2018, kif ukoll wara li r-Regjun Għawdex kien talab direzzjoni mid-Dipartiment għall-Gvern Lokali dwar kif għandu jipproċedi b'din is-sejha minħabba li ma kienx hemm applikanti u eventwalment ir-Regjun Għawdex kien ġie awtorizzat li jippubblika sejha oħra din id-darba mal-*Jobsplus* f'Novembru 2018 li kienet miftuħa għar-registranti interessati, ir-Regjun Għawdex reġa' għal darb'oħra talab direzzjoni kemm mid-Dipartiment għall-Gvern Lokali kif ukoll mil-LESA sabiex jagħtuh direzzjoni kif jipproċedi minħabba li baqa' ma kienx hemm applikanti elegibbli u r-Registratur kienet eventwalment irtirat mix-xogħol fid-9 ta' Frar 2019, u li fl-aħħar ir-Regjun Għawdex reġa' ingħata direzzjoni mil-LESA u li għaliha ma kellux oġġezzjoni d-Dipartiment għall-Gvern Lokali sabiex terġa' tinħareġ għall-aħħar darba sejha oħra mal-*Jobsplus*.

83.9.2 Wara diskussjoni qasira il-membri qabblu li din s-sejha għandha terġa' tiġi ippubblikata għall-aħħar darba.

83.10 Korrispondenza

Tressqet Korrispondenza mingħand:

83.10.1 *E-mail* mingħand id-Direttorat għad-Drittijiet tal-Bniedem u l-Integrazzjoni datata 12 ta' Frar 2019 fejn jitlob li jiltaqa' mal-membri tar-Reġjun Għawdex sabiex jintroduci l-Kampanja tagħhom li hi mmirata sabiex l-entitajiet kummerċjali u l-organizzazzjonijiet f'Malta u Għawdex jibgħatu messaġġ ċar dwar l-ugwaljanza u t-trattament xieraq u ekwu lill-impjegati u l-konsuamturi u klijenti tagħhom - Ir-Reġjun innota il-kontenut filwaqt li l-membri qabblu li jkun aktar għaqli jekk din il-laqqgħa tinzamm mar-Reġjun wara l-Elezzjonijiet ta' Mejju 2019 minħabba li jista' jagħti l-każ li numru ta' membri li ser iniedu din il-Kampanja fil-Lokalitajiet ikunu nbiddlu.

83.10.2 *E-mail* u stedina mingħand l-*Allied Rainbow Communities* fejn tistieden lill-Kunsilli Lokali sabiex għal darb'oħra jerġgħu jippartecipaw fil-Malta Pride 2019 li din is-sena ser tinzamm bejn is-6 u l-15 ta' Settembru 2019 billi jiżbgħu bankijiet u/jew *zebra crossings* bil-kuluri tal-qawsalla; kif ukoll ittellgħu l-bandiera tal-qawsalla ukoll fuq l-Uffiċċji tal-Kunsill Lokali; kif ukoll jorganizzaw sessjonijiet ta' inkluzjoni għall-membri tal-*istaff* tagħhom u/jew għall-Pubbliku in ġenerali - Ir-Reġjun innota il-kontenut filwaqt li l-membri qabblu li din il-korrispondenza għandha terġa' titressaq quddiem ir-Reġjun meta jiltaqa' b'membri ġodda wara l-Elezzjonijiet ta' Mejju 2019.

83.10.3 *E-mail* u stedina mingħand il-*Bicycle Advocacy Group* datata l-1 ta' Marzu 2019 fejn fuq suggeriment tal-President tal-Assoċjazzjoni tal-Kunsilli Lokali(AKL), is-Sur Mario Fava, qegħdin jitolbu li jiltaqqgħu mal-membri tar-Reġjun sabiex jiġu diskussi numru ta' proġetti li jistgħu jiġu implimentati kemm fuq livell Reġjonali kif ukoll dak Lokali dwar l-użu aktar tar-roti u ħolqien ta' spazzji pubbliċi pedonali - Ir-Reġjun innota il-kontenut filwaqt li l-membri qabblu li jkun aktar għaqli jekk din il-laqqgħa tinzamm mar-Reġjun wara l-Elezzjonijiet ta' Mejju 2019 minħabba li jista' jagħti l-każ li numru ta' membri interessati jkunu nbiddlu.

83.10.4 *E-mail* mibgħuta mill-Viċi-President is-Sur Noel Formosa lill-Kunsilli Lokali kollha ta' Għawdex biex jinfurmahom dwar proġett ta' promozzjoni għal-Lokalitajiet f'dak li hu patrimonju naturali kif ukoll dawk storiċi u arkitettoniċi sabiex min hu nteressat jikkuntattja lis-*Citadel Video Communications(CVC)* – Wara li s-Sur Noel Formosa ġie mitlub jagħti aktar tagħrif dwar din l-inizzjattiva, il-membri qabblu ukoll li din il-korrispondenza għandha terġa' titressaq quddiem ir-Reġjun meta jiltaqa' b'membri ġodda wara l-Elezzjonijiet ta' Mejju 2019.

83.10.5 Komunikat mibgħut mid-Direttur Ġenerali u mid-Dipartiment għall-Gvern Lokali u datat 8 ta' Jannar 2019 fejn jgħarraf lill-Kunsilli Lokali s-Sur Christopher Galea inġatar Direttur-Designate Gvern Lokali – Moniteragg u Sapport u li l-ħatra tiegħu bħala Direttur tidhol fis-seħħ fl-1 ta' April 2019 – Ir-Reġjun innota il-kontenut.

83.10.6 *E-mail* u Ċirkulari AKL 2018/138 dwar il-Ftehim tal-Ħaddiema fuq Skemi (RSSL u CWSEF) mibgħuta mill-Assoċjazzjoni tal-Kunsilli Lokali(AKL) datata 21 ta' Jannar 2019, fejn tgħarraf lill-Kunsilli Lokali li l-ftehim bejn l-Assoċjazzjoni u l-Entitajiet rispettivi ġie iffirmat u għaldaqstant qegħdin jibgħatu kopja ta' kull ftehim għall-attenzjoni tal-membri - Ir-Reġjun innota il-kontenut.

83.10.7 Ċirkulari Numru 4/2019 dwar l-Elezzjonijiet għall-Gvern Lokali li ser jinżammu fil-25 ta' Mejju 2019, mibgħuta mid-Dipartiment għall-Gvern Lokali u datata 18 ta' April 2019, fejn filwaqt li telenka l-obbligazzjonijiet u l-proċessi amministrattivi kollha li jeħtieġ li jsiru mis-Segretarji Eżekutivi, tinforma lill-membri li ċ-Ċerimonja tal-Ġurament jew Affermazzjoni tal-Ħatra tal-Kunsillieri ser tinzamm nhar it-Tlieta, 18 ta' Ġunju 2019 ġewwa Dar il-Mediterran il-Belt Valletta, kif ukoll tavża li legalment il-Kunsilliera prezenti ser jibqgħu fil-kariga sat-30 ta' Ġunju 2019 u li l-Kunsilliera l-ġodda li jiġu eletti fl-Elezzjoni jassumu l-kariga b'effett mill-1 ta' Lulju 2019 – Ir-Reġjun innota il-kontenut filwaqt li l-President Dr Samuel Azzopardi ippropona li ċ-Ċerimonja tal-Ġurament jew l-affermazzjoni tal-kariga tinzamm ġewwa l-Banca Giuratale, illum is-sede tal-Kunsill Lokali *Città Victoria*, minħabba li dan il-post jibqa' s-simbolu ta' Gvern ta' Għawdex għax minnu serva dejjem kull xorta ta' Gvern li kellu Għawdex minn żmien il-Medju Evu sal-Kunsill Ċiviku ta' Għawdex. Il-membri qabblu ma' din il-proposta.

83.10.8 Ċirkulari Nru 3/2019 maħruġa mid-Dipartiment għall-Gvern Lokali u datata l-1 ta' Frar 2019, fejn il-Kunsilli Lokali kollha qegħdin jiġu mistiedna jaderixxu mal-Proċedura kif stabbilita b'konsultazzjoni mal-ERA dwar kif għandha ssir l-għażla ta' skema awtorizzata tal-ġbir ta' skart riċiklat meta jintemm il-Kuntratt attwali - Ir-Regjun innota il-kontenut filwaqt li b'referenza għall-inċidenti li nqalgħu f'numru ta' Lokalitajiet ta' Għawdex u li ġew diskussi ukoll fi ħdan ir-Regjun minħabba li kull meta tinżamm il-ġabra tal-iskart ħġieġ il-kuntratturi qegħdin jiddeżistu milli jiġbru ukoll il-kontenituri reċiklabbli li fihom jkun inħareġ il-ħġieġ, kien hemm qbil sabiex fl-ittra li tintbagħat liż-żewġ skemi awtorizzati f'Malta li huma Greem MT u GreenPak Coop il-Kunsilli għandhom jispeċifikawhom ukoll sabiex mal-iskart ħġieġ kull l-ewwel Ħamis ta' kull xahar, jiġbru ukoll il-kontenituri reċiklabbli li fihom jkun inħareġ il-ħġieġ, minħabba li fil-preżent kull meta ssir il-ġabra tal-iskart ħġieġ, il-Lokalitajiet Għawdxin qegħdin jingħataw dehra ta' miżbla bil-ħmieġ abbandunat u imxerred ma' kullimkien. Il-membri inkarigaw lis-Segretarju Eżekuttiv sabiex jiġbed l-attenzjoni tal-Kunsill Lokali kollha ta' Għawdex dwar dan minħabba li fi ħdan ir-Regjun kemm-il darba ġie diskuss dan u l-Awtoritajiet kompetenti baqgħu ma għamlu xejn, kif ukoll sabiex kemmil-darba dan jiġi inkluż fl-ittra li tintbagħat, il-Kuntratturi ma jkollhom l-ebda skuża li ma huwix komputu tagħhom li jiġbru ukoll il-kontenituri reċiklabbli li fihom jkun inħareġ il-ħġieġ kull meta l-Kunsilli jiġbdulhom l-attenzjoni dwar dan.

83.10.9 Komunikat mibgħut mid-Direttur Ġenerali u mid-Dipartiment għall-Gvern Lokali u datat 13 ta' Marzu 2019 fejn jgħarraf lill-Kunsilli Lokali li d-Divizjoni għall-Gvern Lokali issieħbet mal-Kunsill Malti għall-Arti għas-sentejn li ġejjin fuq Proġett ta' Żvilupp u Implimentazzjoni ta' Strategiji Kulturali għall-Kunsilli Lokali u Reġjonali bil-għan li jiġu identifikati l-prijoritajiet kulturali fuq livell lokali, reġjonali u nazzjonali kif ukoll żviluppanti strateġiji kulturali reġjonali għall-perijodu 2020-2025. Għaldaqstant ir-Regjuni u l-Kunsilli Lokali qegħdin jiġu mistiedna sabiex fil-futur qarib jippartecipaw fi sħarriġ u konsultazzjoni li ser eventwalment iwasslu għat-tfassil ta' dawn l-istrateġiji sabiex is-sena d-dieħla jingħata ukoll it-taħriġ fuq l-implimentazzjoni ta' dawn l-istess strateġiji kulturali - Ir-Regjun innota il-kontenut.

83.10.10 *Email* mibgħutha mid-Direttur Ġenerali u mid-Dipartiment għall-Gvern Lokali u datata 5 ta' Frar 2019 fejn filwaqt li tiringrazzja lil kull min ta kontribut fil-proċess tar-Riforma tal-Gvern Lokali, qegħda tinforma li qegħda tintbagħat *link* bir-ritratti taċ-Ċerimonja li wasslet fit-tmiem l-attivitajiet li jiċċelebraw il-ħamsa u għoxrin(25) sena mit-twaqqif tal-Kunsilli Lokali - Ir-Regjun innota il-kontenut.

83.10.11 Stqarrija maħruġha mill-Assoċjazzjoni tal-Kunsilli Lokali(AKL) dwar il-Qbid ta' Ħamiem fejn filwaqt li ssemmi li saru numru ta' laqgħat ma' Kunsilli Lokali li qed isoffru problemi ta' ħamiem, l-Assoċjazzjoni tesprimi n-nuqqas ta' qbil għal dawk il-Kunsilli li qegħdin jeliminaw il-ħamiem billi jisparawilhom filwaqt li tirrakkomanda li wara numru ta' studji u diskussjonijiet li saru, qiegħed jiġi rakkomandat il-metodu tal-*cage trapping* filwaqt li jiġu msaħħa b'liġi li tipprojbixxi għal kollox li wieħed jitma' il-ħamiem f'postijiet pubbliċi filwaqt li tippreċiża li ħarġet sejħa sabiex isir dan it-tip ta' qbid mingħajr ma tagħti responsabbiltà lill-Kuntrattur sabiex jiddisponi mill-ħamiem billi jagħtihom ikel valenuż filwaqt li jkun assigurat li s-sejħa hi konformi ma' dak miftiehem u maqbul fil-Kabinett - Ir-Regjun innota il-kontenut.

83.10.12 Stqarrija għall-Istampa maħruġa mill-Assoċjazzjoni tal-Ħaddiema Għawdxin li jaħdmu Malta dwar biex tippreċiża miżinterpretazzjonijiet li ħarġu fid-dibattitu mtella' minn Wirt Għawdex dwar il-Proposta tal-Mina bejn Għawdex u Malta - Ir-Regjun innota il-kontenut.

83.11 Kunsiderazzjoni u Approvazzjoni tal-Iskedi ta' Pagamenti

83.11.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati għall-approvazzjoni jew mod ieħor tar-Regjun Għawdex.

83.11.2 Wara l-ispjega sodisfaċenti li ngħatat mis-Segretarju Eżekuttiv fejn ġie imfisser kull ħlas rispettiv, ir-Regjun Għawdex approva l-iskedi tal-pagamenti magħmula numri 69 u 70, kif ukoll l-iskedi tal-pagamenti numri 71 u 72 li jammontaw għal €6,764.66ċ, €11,712.47ċ, €13,340.69ċ u €76,403.84ċ rispettivament, kif annessi mal-minuti.

83.12 Materji Oħra

83.12.1 Il-President Dr Samuel Azzopardi filwaqt li fakkar kif fil-Laqqgħa tar-Regjun Għawdex li nżammet nhar it-Tnejn 17 ta' Diċembru 2018, is-Sur Joe Cordina kien esprima l-intenzjoni tiegħu li ma jibqax iservi aktar bħala *Chairman* tal-*Gozo Action Group Foundation (GAGF)* u għaldaqstant kien hemm qbil sabiex ir-Regjun jistieden lil dawk il-membri nteressati li jissostitwixxuh bħala membru biss, minħabba li l-għażla għaċ-*Chairman* tibqa' dejjem prerogattiva tal-*Gozo Action Group Foundation*, ir-Regjun Għawdex kien stieden lil dawk il-membri nteressati li jservu sabiex jissottomettu l-interess tagħhom u eventwalment iрċieva żewġ nomini li kienu tal-Viċi-President, is-Sur Noel Formosa u tal-membri s-Sur Philip Vella.

Wara diskussjoni interessanti fejn is-Sur Joe Cordina tkellem dwar il-ħidma tal-*Gozo Action Group Foundation* u l-importanza li jkun hemm preżenza ta' Sindki fi ħdan l-istess Fundazzjoni minħabba li ħafna mill-miżuri b'fondi tal-Unjoni Ewropea li jinħarġu jkunu fil-maġġor parti minnhom ta' interess għall-Kunsilli Lokali, numru ta' membri saqsew jekk bħala membri tar-Regjun Għawdex fi ħdan il-GAGF jistgħux jinħatru rapreżentanti tar-Regjun Għawdex li jkunu nies tekniċi u li jkunu konċentrati biss fuq il-ħidma tal-Fundazzjoni minħabba li kawża tal-ħafna impenji li jkollhom is-Sindki, jista' jagħti l-każ li mhux dejjem jkun possibbli li wieħed jiddedika ħidmietu kemm support fi ħdan il-Fundazzjoni.

Għalhekk, filwaqt li giet spjegata l-importanza li kull membru u Kunsill Lokali jħallsu l-*membership fee* sabiex ikunu elegibbli japplikaw għall-miżuri li jinħarġu minn żmien għal ieħor, il-membri inkarigaw lis-Segretarju Eżekuttiv sabiex jiddiskuti mal-Fundazzjoni l-proposta ta' rapreżentant tar-Regjun fil-Fundazzjoni li jista' jagħti l-każ ukoll li ma jkunux membri effettivi tar-Regjun.

83.12.2 Il-President Dr Samuel Azzopardi filwaqt li fakkar kif il-Kumpanija *Gozo Channel (Operations) Limited* tirrikonoxxi l-Kunsilli Lokali bħala Gvern Lokali u għaldaqstant ġentilment toffri *pass* speċjali tal-vapur lir-Rispettabbli Sindki li jkunu qegħdin jservu fil-kariga bil-għan li tgħinjom aħjar iwettqu l-ħidma tagħhom fl-aħjar interess tal-Komunità rispettiva tagħhom, semma kif issa li bir-Riforma tal-Gvern Lokali, il-President tar-Regjun Għawdex ma jstax ikun jservi ta' Sindku f'xi Lokali ukoll kif inhu fil-preżent, għaldaqstant għandu jintalab lill-istess Kumpanija sabiex tikkunsidra li jinħareġ dan l-istess *pass* speċjali tal-vapur lill-President *pro tempore* tar-Regjun Għawdex kif għandhom s-Sindki Għawdxin; kif ukoll jingħata priorità għall-*boarding* kif jingħata lill-persuni oħra f'kariga pubblika ta' ċerta portata.

Il-membri qabblu unanimament mal-proposta

83.12.3 Il-membri s-Sur Saviour Borġ saqsa għalfejn hekk kif inħatar President tar-Repubblika ta' Malta, l-E.T. Dr George Vella ġie mistieden ġewwa Għawdex mill-Ministru għal Għawdex fejn iltaqa' saħansitra mal-Kappillani u l-Arciprieti tal-Parroċċi ta' Għawdex u s-Sindki u l-Kunsilliera ma kinux mistiedna.

Wara diskussjoni mqanqla minħabba li mhux il-membri kollha kienu konsapevoli b'dan l-incident, il-President Dr Samuel Azzopardi wiegħed li fl-ewwel okkażjoni li jkollu r-Regjun Għawdex qabel iċ-Ċelebrazzjonijiet annwali ta' Jum Għawdex, ir-Regjun jistieden lill-E.T. il-President tar-Repubblika ta' Malta għal udjenza miegħu.

83.12.4 Is-Segretarju Eżekuttiv, is-Sur George Refalo, għarraf lill-membri preżenti li b'rabta mal-proġetti tal-Unjoni Ewropea li għandu r-Regjun Għawdex, kienu ġew pubblikati numru ta' offeriti fosthom għat-tfassil ta' offeriti għall-provediment ta' konsulenza dwar żvilupp ta' *Joint Action Plan* reġjonali b'rabta ma' żewġ proġetti dwar l-effiċjenza tal-enerġija u l-istrategija *low-carbon*, kif ukoll dwar servizzi ta' maniġġjar ta' proġetti kif ukoll ta' esperti varji oħra sabiex jagħmlu rapporti speċifiċi b'rabta ma' tagħrif li jrid jingħata dwar oqsma varji b'rabta ukoll mal-istess proġetti li r-Regjun Għawdex għandu, u li dawn ġew eventwalment evalwati u għaldaqstant ir-rapporti tal-evalwazzjoni kienu ser jitressqu għall-approvazzjoni jew mod ieħor tal-membri preżenti.

Wara li s-Sur Joe Cordina u s-Sur Philip Vella iddikjaraw kunflitt ta' interess u ġew mistiedna jħallu s-Sala fejn kienet qegħda tinzamm il-Laqqgħa, is-Segretarju Eżekuttiv ressaq għall-attenzjoni tal-membri r-rapporti tal-evalwazzjoni għall-offerti li kienu:

RGH 2/2019 – *Tender for the provision of consultancy service for the development of a Regional Action Plan on Energy Efficiency interventions and Low-Carbon Strategy, SUPPORT Project (Interreg Europe)* – bl-irħas offerent ikun D Consulta Limited bl-offerta ta' € 23,600.00 u li l-bqija tal-kompetituri l-oħra kienu Antoine Busuttil u NE NOMISMA ENERGIA SRL.

RGH 3/2019 – *Tender for the provision of consultancy service and event planning services for the development of a Regional Joint Action Plan on Energy Efficiency interventions, ENERJ Project (Interreg Med)* – bl-irħas offerent ikun D Consulta Limited bl-offerta ta' € 25,400.00 u li ma kellux kompetituri oħra miegħu.

RGH 4/2019 - *Tender for the provision of external expertise for wetland contract development, WETNET Project (Interreg MED)* – bl-irħas offerent ikun Urban Lab bl-offerta ta' € 38,900.00 u li ma kellux kompetituri oħra miegħu.

RGH 5/2019 - *Tender for the provision of external expertise for technical expertise for COASTING Project (Interreg MED)* – bl-irħas offerent ikun Urban Lab bl-offerta ta' € 25,900.00 u li ma kellux kompetituri oħra miegħu.

RGH 6/2019 - *Tender for the provision of project management and technical assistance services for Interreg MED Projects* – bl-irħas offerenti għal-Lot 1 jkunu Juanafil Consultants Ltd bl-offerta ta' € 8,220.00 u li ma kellux kompetituri oħra miegħu; għal-Lot 2 l-irħas offerenti jkunu Juanafil Consultants Ltd bl-offerta ta' € 8,220.00 bil-bqija tal-kompetituri l-oħra ikunu RSM Malta; għal-Lot 3 l-irħas offerenti jkunu CDD bl-offerta ta' € 5,240.00 bil-bqija tal-kompetituri l-oħra ikunu Juanafil Consultants Ltd; għal-Lot 4 l-irħas offerenti jkunu Juanafil Consultants Ltd bl-offerta ta' € 8,220.00 bil-bqija tal-kompetituri l-oħra ikunu RSM Malta u CDD; u għal-Lot 5 l-irħas offerenti jkunu Juanafil Consultants Ltd bl-offerta ta' € 8,220.00 u li ma kellux kompetituri oħra miegħu.

Wara li ġew diskussi r-rapporti tal-evalwazzjoni l-membri approvaw ir-rapporti u qabblu li l-offerti għandhom jingħataw lill-irħas offerenti li nstabu teknikament konformi ma' dak mitlub fl-offerta rispettiva filwaqt li nkarigaw lis-Segretarju Eżekuttiv sabiex jinforma b'dan lill-offerenti kollha filwaqt li irrakkomandaw li l-kuntratti rispettivi jiġu ffirmati mir-Regjun Għawdex biss wara li jkun spicċa ż-żmien għall-appell kif mogħti mill-istess liġi.

Wara, l-membri s-Sur Joe Cordina u s-Sur Philip Vella ġew mistiedna jerggħu jsibu posthom fis-Sala sabiex tkompli l-Laqqgħa.

83.12.5 Is-Segretarju Eżekuttiv, is-Sur George Refalo, għarraf lill-membri preżenti li b'rabta mal-proġetti tal-Unjoni Ewrepa li għandu r-Regjun Għawdex, ser ikun hemm bżonn li jinħarrġu numru ta' offerti oħra fosthom għall-provediment ta' servizz ta' *Communications Officer* għall-Proġetti kollha kif ukoll għall-esperti speċifiċi oħra b'rabta ma' proġetti partikulari.

Filwaqt li s-Segretarju Eżekuttiv reġa' fakkar lill-membri preżenti li l-ispejjeż relatati mal-offerti jiġu rifużi mill-Proġetti rispettivi, il-membri approvaw il-ħruġ tal-offerti.

83.12.7 Is-Segretarju Eżekuttiv, is-Sur George Refalo, informa lill-membri preżenti li r-Regjun Għawdex kien għadu kif ġie infurmat mill-*Funds and Programmes Division* li ammont ta' fondi li oriġinarjament kienu allokati lir-Regjun għax hu sieħeb f'dawn il-Proġetti ko-finanzjati mill-Unjoni, kienu ser jiġu parti miżjuda mal-vot għall-esperti esterni u parti ġew imnaqqsa u meħuda għall-proġett minħabba li ssa li r-Regjun ser jibqa' jipparteċipa f'dawn il-proġetti bħala Regjun u mhux bħala *Gozo Development Agency* li twaqqfet apposta fi ħdan ir-Regjun sabiex tamministra hi l-proġetti f'isem ir-Regjun iżda li ma ġietx rikonoxxuta mill-Awtoritajiet konċernati, qiegħed jippubblika sejñiet għall-esperti esterni minħabba l-problema ta' reklutaġġ ta' esperti biex jaħdmu speċifikament fuq il-proġetti, kif ukoll li ammont ta' fondi oħra li kienu ġew allokati lir-Regjun sabiex iwettaq kompitu partikulari b'rabta mal-proġett kienu ukoll ittieħdu biex dawn evetwalment ingħataw lill-sieħeb ieħor fil-proġett biex iwettaq l-istess kompitu minħabba d-dewmien li ttieħed sabiex tiġi rikonoxxuta mill-Awtoritajiet kompetenti meta l-Fundazzjoni u l-Aġenzija twaqqfu skont provedimenti emanenti mil-Liġi iżda li l-Awtoritajiet iddeċidew li ma jieħdux deċiżjoni dwarha meta ma kellhomx għalfejn jiddeċiedu għax kien kollox regolari.

Wara diskussjoni imqanqla fejn ġie kkundannat il-mod kif ġiet trattatha l-Fundazzjoni imwaqqfa mir-Regjun bil-konsegwenza li ssa nstab li ntilfu fondi li kieku kienu jkunu investiti ġewwa Għawdex, is-Segretarju Eżekuttiv b'dispijaċir infurmahom li teżisti l-possibilità li aktar fondi jiġi mnaqqsa minħabba l-istess konsegwenzi minn proġetti oħra peress li sabiex jitkomplew il-proġetti r-Regjun Għawdex ma għandux għażla oħra flief li jippubblika sejñiet għall-servizzi ta' esperti u kwalunkwe xogħol ieħor li hemm bżonn isir b'rabta mal-proġetti minħabba li r-reklutaġġ mar-Regjun hu wieħed kumplikat.

83.12.7 Il-President Dr Samuel Azzopardi bi pjaċir ħabbar kif ir-Reġjun Għawdex kien għadu kemm ġie infurmat li kien ġie approvat proġett ieħor bl-isem MedSNAILS u li l-applikazzjoni tiegħu kienet ukoll ġiet sottomessa madwar sentejn ilu mill-Aġenzija MIEMA f'isem ir-Reġjun Għawdex taħt il-Programm Interreg MED 2014 – 2020 u li ġie approvat riċentament biss minħabba li għand il-Funds and Programmes Division kien fadal xi fondi mfaddla minn proġetti oħra taħt l-istess programm u għalhekk ġew magħzula xi proġetti li ma kienux intagħżlu fid-drabi ta' qabel imma li kienu meqjusa validi u li għaldaqstant qegħdin jikkwalifikaw issa sabiex illum jista' jingħad li r-Reġjun Għawdex hu sieheb f'sitt(6) *Interregional Cooperation Projects*.

83.12.8 Il-President Dr Samuel Azzopardi bi pjaċir ħabbar li l-organizzazzjoni tal-*Project Meeting* tal-Proġett Support li nżamm ukoll fl-aħħar ġimgħa ta' Marzu ġewwa Għawdex kien suċċess ukoll filwaqt li ħabbar li dan il-proġett li kien wieħed minn tal-bidu li kien ġie approvat issa wasal biex jintemm aktar tard din is-sena filwaqt li awgura li jkun suċċess ukoll.

81.12.3 Is-Segretarju Eżekuttiv, filwaqt li fakkar kif fl-aħħar Laqgħa tar-Reġjun kien ġie approvat li għandhom jintalbu sal-Laqqgħa kwotazzjonijiet kemm għat-tindif tal-Uffiċċju; kif ukoll jinxtraw arbli u bnadar tar-Repubblika ta' Malta, tal-Unjoni Ewropea flimkien ma' tar-Reġjun Għawdex u l-Kunsilli Lokali kollha ta' Għawdex bit-tama li preferibilmint ikunu lesti sal-elezzjonijiet tal-Kunsilli Lokali li ser jinżammu fl-aħħar ta' Mejju 2019, għarraf lill-membri preżenti li l-Mr Clean kienu l-irħas offerent għat-tindif kif ukoll l-Jacap Ltd kienu ukoll l-irħas offerenti dwar arbli tal-*istainless steel*. Fir-rigward tal-bnadar il-kwotazzjonijiet kienu rari u għalhekk ġie approvat l-uniku offerent li hu La Colomba Flagmakers. Il-kwotazzjonijiet sabiex jinżamm *risk assessment* tal-Uffiċċju Reġjonali kienu għadhom ma ntbagħtux.

Għalhekk, wara diskussjoni qasira, il-membri approvaw dawn l-inizzjattivi ukoll.

83.13 Tmiem tal-laqqgħa u data tas-seduta li jmiss.

83.13.1 Il-laqqgħa ntemmet fit-8.30p.m. u ġiet aġġornata għal nhar għat-Tnejn, 27 ta' Mejju, 2019 fis-7.30 ta' filgħaxija.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv